
Məqalədə pambıqçılıq kompleksinin inkişaf etdirilməsinin mahiyyəti açıqlanmışdır. Respublikamızda pambıq 
istehsalının mövcud vəziyyəti təhlil olunmuşdur. Pambıqçılıq lompleksinin inkişafının ölkə iqtisadiyyatında o cümlədən 
aqrar iqtisadiyyatda vacib sahə olduğu izah edilmişdir. Tədqiqatın məqsədi bu sahənin inkişafının önəmli olduğuna 
diqqəti çəkməklə onun əsas xammal istehsalçısı üçün maraqlı bir sahəyə çevrilməsini müəyyən etmək və tövsiyyələr 
verməkdir. 

K ənd təsərrüfatı yalnız məhsul istehsal etmir, 
həmçinin gələcəkdə ərzaq çatışmazlığı ilə 
əlaqədar riskləri azaltmaqla ərzaq 
təhlükəsizliyini və sənaye sahələrinin inkişaf 
etdirilməsi üçün xammalla təmin edir. 

Bazar iqtisadiyyatı şəraitində kənd təsərrüfatının 
inkişaf etdirilməsi və əhalinin sosial rifanın tənzim¬ 
lənməsi hər bir kənddə fəaliyyət göstərən müxtəlif 
növ təsərrüfatların əldə etdiyi gəlirlərdən və kənd 
əhalisinin hər bir nəfərinə düşən gəlirlərin səviyyə¬ 
sindən çox asılıdır. Belə ki, təsərrüfat fəaliyyətindən 
əldə edilən gəlirlər kənd əhalisinin bütün tələblərini 
ödəyirsə, o zaman kənd təsərrüfatının inkişafına 
onlar daha maraqlı olur və öz fəaliyyətlərini daha da 
genişləndirmək istəyirlər. 

Pambıqçılıq kompleksinin inkişaf etdirilməsi öl¬ 
kədə sosial-iqtisadi və siyasi stabilliyin təmin olun¬ 
masının vacib amillərindən biri hesab olunur. Belə 
ki, pambıqdan 200 dən çox əlavə məhsul alınır ki, bu 
da sənaye sahələrinin inkişaf etdirilməsini zəruri 
edir. 

Zavodlarda emal olunduqdan sonra pambıqdan 
alman məhsullar (lif, çiyid, yağ və s) yüngül və ye¬ 
yinti sənayesi üçün çox mühüm xammaldır. Pambıq¬ 
dan alman məhsullar ağır sənayedə geniş tətbiq 
olunur. 

Azərbaycanda kənd təsərrüfatı müəssisələrinin 
kollektiv mülkiyyətinin özəlləşdirilməsi və son 
illərdə pambıqçılıq kompleksi müəssisələrinin 
yenidən qurulması, təsərrüfat münasibətlərindəki 
defonnasiyaya və dağılmalara, pambıq emalı və 
marketinq sahələrində monopoliyanın inkişafına 
gətirib çıxardı. Ölkənin Aran rayonlarının xam 
pambığın istehsalı və dərin emalı üçün vahid bir 
mexanizmi təmsil edən pambıqçılıq kompleksi 
tamamilə məhv edilib sıradan çıxmışdır. Bu sahədə 
mexanikləşmə səviyyəsinin kəskin aşağı düşməsi və 
pambığın becərilməsi üçün tələb olunan resursların 


əldə edilməsinin çətinləşməsi, bir ton pambığa təklif 
olunan qiymətin həddən aşağı olması və ağır əl 
əməyinin tətbiqi pambıqçılığın inkişafına marağı 
tamamilə azaltmışdır. 

Qeyd edək ki, pambıq Azərbaycanda çox qədim 
zamanlardan becərilən bitki növlərindən hesab olu¬ 
nur. Keçmişdə Azərbaycanda pambığın becərilməsi 
təcrübəsi olmasına baxmayaraq məhsuldarlıq aşağı 
olmuşdur. 1913 -cü ildə cəmi 102,2 min hektarda 
əkilmiş pambıq bitkisindən sahədən məhsuldarlıq 6- 
7 sentner olmaqla cəmi 64 min ton məhsul toplan¬ 
mışdır. Sovet hakimiyyəti dövründə kənd təsərrüfatı¬ 
na diqqətin artırılması nəticəsində 1940 - cı ildə res¬ 
publikada pambıq əkinlərinin sahəsi 188,1 hektara, 
pambığın ümumi hasilatı 154,2 min tona, orta 
məhsuldarlığı isə hektardan 8,2 sentnerə çatdırıldı. 
Müharibədən sonrakı illərdə pambıq əkin sahəsi 
ixtisar olunaraq 109,9 min hektara qədər azalmasına 
baxmayaraq məhsuldarlıq 10 sentnerə çatdırılmışdır. 
1954 -cü ildə pambıq sahələrində yenidən yüksəliş 
başladı və əkin sahəsi 197,9 min hektara, ümumi ha¬ 
silatı 419,7 min tona, məhsuldarlıq isə 21,2 sentnerə 
çatdırılmışdır. Respublikada pambıqçılığın inkişafı 
üçün texnoloji keyfıiyyəti yaxşı, vilt xəstəliyinə dö¬ 
zümlü, cərgələrarası maşınla becərilməyə və məhsu¬ 
lu maşınla toplamağa yararlı tezyetişən, yüksək 
məhsuldar yeni pambıq sortları yaradılıb tətbiq olun¬ 
ması; torpağın becərilməsi, gübrələnməsi, suvarıl¬ 
ması, eləcə də ziyanvericilər və xəstəliklərə qarşı 
mübarizə sistemini təkmilləşdirməklə növbəli əkin 
sistemlərinin tətbiqi; kompleks mexanikləşdirmədən 
və pambıqçıların həvəsləndirilməsi üsullarından 
istifadə olunması planlaşdırılmışdır. Bütün bu qeyd 
olunan tədbirlər respublikanın pambıqçılıq zonaları 
və rayonlarının konkret xüsusiyyətləri nəzərə 
alınmaqla həyata keçirlilməsi məqəsədəuyğun hesab 
edilmişdir.(2. Səh 66-67). 

Göründüyü kimi kənd təsərrüfatının inkişaf 
istiqamətində aparılan uzun illərin tədqiqatları və 
mövcud olmuş təcrübələr də göstərir ki, kənd 
təsərrüfatı bitkilərinin becərilməsi və ixtisaslaşması 
zonaların torpaq-iqlim şəraitinin xüsusiyyətlərindən 
çox asılıdır və bu xüsusiyyətlər nəzərə alınmasa 
yüksək nəticələr əldə edilməsi çox çətindir. 

Araşdırmalarımız göstərir ki, pambıqçılıq 
xüsusilə 17-18 - ci əsrlərdə Hindistanda inkiaş etmiş 
və pambıq istehsalına görə 19 - cu əsrin birinci on 
ilinə qədər dünyada birinci yerdə olmuşdur. Sonra 
isə bu birincilik ABŞ- a keçmişdir. Müstəqilliyini 
1947 - ci ildə bərpa edən Hindistan pambıq 
istehsalını yenidən genişləndirməyə başladı. 
Hindistana nisbətən Çində sənaye həcmində pambıq 
istehsalına gec başlanmışdır və XX əsrin ilk üç on 
illiyində istehsal həcmi genişlənmişdir. Çin Xalq 
Respublikası yaradıldıqdan (1949) sonra pambıq 
istehsalı daha da inkişaf etmişdir. 

Hazırda dünyada əsas pambıq istehsalçıları Çin 
(20%), Hindistan (13%), Pakistan (8%) kimi 
ölkələrdir. MDB ölkələri qlobal pambıq istehsalının 
8% - ni, ö cümlədən Özbəkistanın payı 5% - ni təşkil 
edir. Amerika Birləşmiş Ştatları dünyanın ən böyük 
ixracatçısıdır və təxminən 40% -ni təşkil edir. 

Qeyd edək ki, Azərbaycanda pambıqçılığın 
inkişaf etdirlməsi və dünya arenasına çıxış və dünya 
iqtisadi əlaqələrində iştirak etmək üçün ilk olaraq 
hər şeydən öncə qlobal səmərəlilik baxımından 
pambıqçılıq işinin inkişaf etdirilməsinin səmərəliliyi 
qiymətləndirilməlidir. Bu, ilk növbədə respublikada 
pambıq istehsalının dünya pambıq bazarında rəqabət 
qabiliyyətinin təmin edilməsi baxımından zəruridir. 
Başqa ölkələrdə pambıqçılığın inkişaf istiqamətlərini 
öyrənmək, digər məsələlərlə yanaşı, qabaqcıl xarici 
təcrübələrdən istifadə etməklə sənayenin 
səmərəliliyini daha da yaxşılaşdırmağa imkan 
verəcəkdir. Bu baxımdan respublikada pambıq 
istehsalının səmərəliliyinin səviyyəsinin 
qiymətləndirilməsi pambığın istehsalını daha da 
artırmaq və pambıq məhsullarının xarici ticarət 
strategiyasını inkişaf etdinnək üçün rentabelliyi 
müəyyənləşdirməyə şərait yaradır. 

Azərbaycanın əsas pambıqçılıq rayonları Aran 
iqtisadi rayonunda yerləşir və bu iqtisadi rayon Kür- 
Araz ovalığını əhatə edir. Xüsusi spesifik 
xüsusiyyətləri olan bu rayonlar pambığın 
becərilməsi üçün xüsusi yanaşma tələb edir. 

Kür-Araz ovalığının relyefi düzən olub, qərbdən 
şərqə doğru cüzu dərəcədə enişliyi vardır. Bu 
ovalığın xeyli hissəsi mütləq sıfırdan aşağı olub, 
dəniz səviyyəsindən 27 metrə qədər aşağıda, kənar 
hissələri isə 100-250 metrədək yüksəlir. Ovalığın 
orta hissəsi Kür və Araz çaylarının akkulmulyativ 
(yığma) fəaliyyəti nəticəsində əmələ gəlmişdir. 


Azərbaycanda günəşli günlərin sayma görə 
pambıqçılıq digər ölkələrdən geri qalır. Günəşli 
saatların sayı Kür-Araz ovalığında 2300 -2500 saat 
təşkil edir. Günəşli günlərin sayı ən çox iyun-avqust 
aylarında, ən az isə yanvar ayında olur. 

Kür-Araz ovalığında, xüsusilə onun mərkəz 
hissəsində radiasiya balansının illik miqdarı Orta 
Asiya səhralarına nisbətən 7-8 kkal/sm 2 çoxdur. 
Məsələn: Kürdəmirdə radiasiya balansının illik 
miqdarı 47,1 kkal/sm 2 təşkil edirsə Aşqabadda 40,4 
kkal/sm 2 -dir. Ümumilikdə Kür-Araz ovalığında illik 
radiasiya balansı 40-50 kkal/sm 2 , Orta Asiyada 40- 
45 kkal/sm 2 təşkil edir. Ərazidə mümkün 
buxarlanmanın miqdarı 1000-1200 mm arasında, 
yağıntının miqdarı isə 300-400 m arasında dəyişir. 
Yağıntı ilə mümkün buxarlanma arasındakı fərq 
landşaftın genetik xüsusiyyətləri üçün vacib 
elementdir.(3) 

Kür-Araz ovalığında rütubətlik əmsalı 0,5 - dən 
azdır. Qar örtüyü çox qeyri - sabit olub, şaxtalarla 
isti havalar növbələndiyinə görə çox durmur. 
Şaxtasız günlərin sayı təxminən 260-270 gün təşkil 
edir. 

Filogenetik inkişaf prosesində yüksək istiliyə 
tələbi olan pambıq növləri inkişaf etdirilmişdir. 
Toxumların çiçəklənməsi daxil olmaqla, böyümə və 
inkişaf üçün optimal temperatur 25-30 °C-dir. Əgət 
temperatur C 25 ° dən aşağıdırsa, bitkinin böyüməsi 
ləngiyir. Bu ləngimə, 20 ° C-dən aşağı olan 
temperaturlarda və 17 ° C-də bitkilərin inkişafı aşağı 
düşdüyündə xüsusilə nəzərə çarpır. 

Temperaturun optimaldan aşağı düşməsi azda 
olsa pambığın inkişafını ləngidir. Yaya nisbətən yaz 
və payız aylarında temperaturun ən azı 1 ° C artımı 
daha vacibdir. Yazda və ya payız aylarında ən azı 1 ° 
C temperaturda artım yazda olduğu kimi bir neçə də¬ 
fə daha vacibdir. Kür - Araz ovalığında vegetasiya 
dövründə fəal temperatur yekununun çox olması, 
uzun sürən isti yay fəsli və süni su ehtiyatları burada 
pambıq yetişdirilməsinə əlverişli şərait yaradır. 

Qeyd edək ki, pambıq əkilən bütün aran rayonla¬ 
rının torpaqlarının müəyyən dərəcədə şorlaşmış, 
şorakətləşmişlər, qaysaq bağlayır, bataqlaşır və s. 
Qrunt sularının hansı dərinlikdə yerləşməsindən, on¬ 
ların tərkibindən və minerallaşmasmdan, torpağın 
fiziki - kimyəvi tərkibindən asılı olaraq, burada 
müxtəlif növ şorlaşma, yəni sodalı, xloridli, sulfatlı 
şorlaşmalar və onların komleksli kombinasiyaları 
əmələ gəlmişdir. Buna görədə aqromelorativ təd¬ 
birlər müəyyən edilərkən bunlar nəzərə alınmalıdır. 

Lakin qeyd etmək lazımdır ki, respublikamızda 
pambıqçılığın inkişaf sürəti olduqca aşağıdır və 
hazırda pambıq istehsalı və sahədən məhsuldarlıq ən 
aşağı səviyyədədir. Pambıq istehsalının inkişaf 
dinamikası cədvəl 1-də verilmişdir. 

Azərbaycanda iqtisadi rayonlar üzə pambıq istehsalının inkişaf dinamikası 


Cədvəl 1 




2013 

2014 

2015 

2016 

2017 

2016 - cı ilə nisbətən 
2017 - ci ildə %-lə 

Respublika üzrə 
cəmi 

Əkin sahəsi, ha 

23460 

22918 

18684 

51369 

136413 

2,6 dəfə 

Ümumi yığım, min ton 

45155 

40970 

35192 

89442 

207525 

2,3 dəfə 

Məhsuldarlıq s/ha 

19,3 

17,9 

18,8 

17,3 

15,3 

88,4 

Gəncə - Qazax 

Əkin sahəsi min ha 

960 

622 

566 

2354 

5053 

2,1 dəfə 

Ümumi yığım, ton 

1472 

1093 

419 

4334 

7005 

161,6 

Məhsuldarlıq s/ha 

15,3 

17,6 

7,4 

18,6 

13,9 

74,7 

Lənkəran 

Əkin sahəsi min ha 

7 

20 

6 

426 

500 

117,4 

Ümumi yığım, min ton 

8 

46 

14 

659 

1000 

151,7 

Məhsuldarlıq s/ha 

11.4 

23,0 

23,0 

15,5 

20,0 

129,0 

Aran 

Əkin sahəsi min ha 

20997 

21176 

17515 

45521 

120181 

2,6 dəfə 

Ümumi yığım, min ton 

41075 

37551 

33790 

79671 

179983 

2,3 dəfə 

Məhsuldarlıq s/ha 

19,6 

17,7 

19,3 

17,4 

15,0 

86,2 

Yuxarı Qarabağ 

Əkin sahəsi min ha 

1481 

1100 

597 

1964 

8178 

4,1 dəfə 

Ümumi yığım, min ton 

2578 

2280 

969 

3747 

16730 

4,5 dəfə 

Məhsuldarlıq s/ha 

17,4 

20,7 

16,2 

19,1 

20,5 

107,3 

Dağlıq Şirvan 

Əkin sahəsi min ha 

15 

- 

- 

1104 

2501 

2,3 dəfə 

Ümumi yığım, min ton 

22 

- 

- 

1031 

2807 

2,7 dəfə 

Məhsuldarlıq s/ha 

14,7 

- 

- 

9,4 

11,2 

119,1 


Mənbə: Cədvəl stat.gov.az Azərbaycanın kənd təsərrüfatı DSK-nin məlumatları əsasında müəllif tərəfindən tərtib edilmişdir. 


Statistik məlumatların təhlili göstərir ki, respub¬ 
lika üzrə pambıq əkin sahələri xeyli artmışdır və bu 
davam etməkdədir. Belə ki, 2016 - cı ilə nisbətən 
2017 -ci ildə əkin sahəsi 2,6 dəfə, ümumi yığım 2,3 
dəfə artmışdır. Lakin məhsuldarlıq əvvəlki illərlə 
müqayisədə aşağı düşmüşdür. 2016 - cı illə 
müqayisədə 11,6% azalmışdır. Bu göstərici Gəncə- 
Qazax və əsas pambıq istehsal edilən Aran iqtisadi 
rayonlarında da aşağı düşmüşdür. 

Hər bir iqtisadi rayonda pambıq istehsalında 
müvəffəqiyyətin həlledici şərti bundan ibarətdir ki, 
orada vilt xəstəliyinə dözümlü tezyetişən sortlar 
seçilib əkilsin, həmin sortlar yerli torpaq-iqlim 
şəraitinə uyğunlaşa bilsin, həmçinin toxuculuq 
sənayesinin tələbatına cavab verən texnoloji 
keyfiyyətlərə malik olsun. 

Ölkə iqtisadiyyatına təsir edən mühüm amillər¬ 
dən biri pambıq istehsalının ümumi iqtisadi inki¬ 
şafda əhəmiyyətlilik səviyyəsidir. Ümumi kompleks 
şəkildə götürdükdə pambığın xammal kimi satılması 
bu faydalılığı tam olaraq aşağı salır. Dəyər zənciri 
üzrə inkişaf etdirilərək son məhsula çevrilənə qədər 
ölkə daxilində istifadə olunması isə bu faydalılığın 
səviyyəsinin daha da yüksəldilməsinə səbəb olur. 
Pambıq istehsalının iqtisadi səmərəliliyi əsasən 
istehsal xərcləri və əmək məhsuldarlığından asılıdır. 

Məlumdur ki, istehsalın hər hansı bir dövrü üçün 
həm maddi vəsait, həm də əmək vəsaitləri ehtiyatları 
hədsiz ola bilməz. Buna görə mövcud ehtiyatlarla 
daha çox məhsul istehsal etmək üçün istehsalı elə 
təşkil etmək lazımdır ki, məhsul vahidinə olduqca az 
ictimai əmək (muzdlu əməkdən istifadə) sərf 
olunsun. Məhz bu da pambıq istehsalında maya 
dəyərinin quruluşunu daim təhlil etməyi zəruri edir. 


Son illərdə bütövlükdə respublika üzrə təsərrüfat¬ 
larda istehsal edilən 1 sentner pambığa orta hesabla 
52,3 manat, yüksək məhsuldarlıqlı təsərrüfatlarda isə 
(məhsuldarlıq 32 s) 25 manat, bir sentner pambıq 
satışından isə 60 manat əldə edilmişdir. Orta hesabla 
1 sentnerdən xalis gəlir 7,7 manat, yüksək 
məhsuldarlıqlı təsərrüfatlarda isə 35 manat xalis 
gəlir əldə edilmişdir. Bir sentnerə əlavə olaraq 10 
manat subsidiya verildikdə təsərrüfatın gəliri artaraq 
müvafiq qaydada 17,7 və 45 manat təşkil etmişdir. 

Müasir iqtisadi şəraitdə ölkə iqtisadiyyatında 
mühüm əhəmiyyətə malik pambıqçılıq kompleksinin 
inkişaf etdirilməsi həm xammal istehsalının 
inkişafına həm də sənaye sahələrinin inkişafına 
güclü stimul verə bilər. Bu inkişaf etmiş ölkələrin 
təcrübəsində də özünü aydın şəkildə göstərir. Məhz 
bu baxımdan ölkənin milli iqtisadi maraqları üçün 
pambçılıq kompleksinin inkişafını stimullaşdırmaq 
və rəqabət qabiliyyətinin artırılması çox vacibdir. 
Pambıqçılıq kompleksinin inkişafını stimullaşdırmaq 
milli iqtisadiyyatın digər struktur komplekslərini 
inkişaf etdirmək üçün əsas baza ola bilər. Hesab 
edirik ki, pambıqçılıq kompleksinin gələcək inkişafı 
və rəqabət qabiliyyətliliyi ölkənin iqtisadi inkişafını 
asanlaşdıran modeli müəyyən edir. 

Məhz bu baxımdan pambıqçılıq kompleksi 
aşağıdakı əlaqəli sahələrin inkişafını zəruri edir: 

• elektrik və istilik enerjisi sənayesi; sənaye və 
kənd təsərrüfatı tikintisi; tarktor və kənd təsərrüfatı 
maşınları, melorasiya, suvarma sistemləri sahələri və 
yol tikintisi; toxuculuq maşınları və metal emalı; aq- 
rokimya sənayesi; tikinti materialları sənayesi və s. 

• pambıq və pambıq məhsulları emal edən səna¬ 
ye sahələri; tədarük və saxlama; pambıq xammalının 
ilkin emalı; tekstil, geyim, qida və kimya sənayesi; 

tikinti materialları sənayesi; trikotaj və yağ-piy 
sənayesi; digər sənaye və istehsal sahələri. 

Digər tərəfdən sahənin bu qədər geniş əlaqəli 
inkişafı isə bazar infrastrukturunu və onun ayrı-ayrı 
elementlərinin inkişafını stimullaşdırır. Hazırda 
respublikamızda pambıqçılıq kompleksinin inkişaf 
etdirilməsində mühüm addımlardan biri də bu 


sahədə klaster inkişafın təmin edilməsidir. Pambıq 
istehsalçılarının pambıq emalı müəssisələrində 
təmsil olunmalarının xüsusi iqtisadi əhəmiyyəti 
vardır ki, bu da gələcəkdə bu sahəyə marağın 
artmasına və məhsuldarlığın yüksəlməsinə gətirib 
çıxara bilər. 

Зҝономичесҝое знадение развитип хлопҝовои промышленности в Азербаиджане 

Ј1.И. Тагиева 

В статве излагаетса сутностБ развитиа хлопкового сектора. Проанализирована современнаа ситуадиа в 
производстве хлопка в нашеи республике. Развитие хлопковои промышленности было названо важнои 
областыо в надионалБнои зкономике, в том числе в аграрнои зкономике. НелБ исследованиа - выввитб и 
сообшитБ, что зто интереснаа областв длл основного производитела сырва, обрашаа внимание на важноств 
зтого развитиа месторождениа. 

Клмчевые слова: хлопковал промыишенностһ, производство, развитие, жономическое значение, 
промышленностһ, доход, производителһностһ. 


The economic signiflcance of the development of cotton industry in Azerbaijan 

L.I. Taghiyeva 

The article describes the essence of the development of the cotton sector. The current situation in the production of 
cotton in our country is analyzed. The development of the cotton industry has been identifıed as an important area in the 
national economy, including the agrarian economy. The purpose of the study is to identify and report that this is an 
interesting area for the main producer of raw materials, drawing attention to the importance of this development of the 
field. 

Keywords: cotton industry production, development, economic value, industry, income, productivitv.) 

leyla, ta giyeva. 80@mail.ru 


145 


